

(በርቃዊ መጥቃዕቲ)

እያሱ

አለኝ እናበልና ቀትሪ ብገንኡ  
ገና ከይረወየ ገድሊ ናትካ ፃምኡ  
ድንገት ከይድካ ገይሽካ ብሃንደበት

ወሲዱካ ተፈጥሮ ዘይዕገት ሞት

አርሒቕካ መንገዱ

ናብቲ ካሊእ ዓዲ

ከይድካ በቃ ንሓዋሩ

ክትሰዕቦም ቀቅድሜኝ ንዝወፈሩ

ፅንሕ እንተትብል እንታይ ነይርዎ

ትግርኛ ብገፊሑ ክዝርግጋሕ ንኸርህዎ

ጠውሊጉ ከይነብር ፈጠርካሉ ውነ

አንታ ጎይታ ቋንቋ ዕባይ ናይ ወያነ

መረዋሕ ድምፅኝ ብዙሕ ዘስቆንቆነ

ተኸዊልካ ንሓዋሩ ሸፊኑካ ድነ

ምስንባትካስ ንኸሉ ከፊእዎ

ንስኝ ነይርካ ናይ ኩሉ ካሊእ መን አለዎ?

መተካእታ ዘይብልካ ዘይትዛሪ ሓይሊ  
መተርጎሚ መትከል መሐየሊ ገድሊ  
ካብ ዕሽልነት ኮስኩስካ ዝኾንካዮ ሓይሊ  
ገና ካብ ቀደም ካብቲ እግሪ ተኸሊ  
መድረኽ ተኸቲልካ ዓንጊልካ ዘድልዮ  
ዓቂብካ ሓብሒብካ ንኹሉ ዘፍረዮ  
ሎሚ ግን ጠሊምካ ፍፁም ገዲፍካዮ  
ዕማም ከይፈፀምካ ሎሚ ውን እናኣድለኻዮ

ኩሉ ነይርካ ኣብ ኩሉ ኣርሒቕካ ትጥምት  
ንሕሉፍ እናዘከርካ ንቕድሚት ትእምት  
ሓቦ ነይርካ ወይከ ዘይትነፅፍ  
ኩሉ ግዜ ዕንበባ ዘይትረግፍ  
ሞተር ነይርካ እያሱ ናይ ተጋድሎ  
ዝኣብዮካ ዘይነበረ ንኹሉ ትኸእሎ  
ሓይሊ ነይርካ ሓይሊ ናይ ቃልሲ  
ኮስኩስካ ዘዕበኻ ዘገወድካ ፈልሲ

መልእክትካ ተቆቢሎ አሚኑ ዝሰጸበ  
ንእስነት ዘይመነወ ገና ዘይፀገበ  
ብቓልካ ምሒሉ ሂወቱ ዝሃበ  
ዕላማ ተጎዝጉዞ ዝለበሰ ሓመድ ድበ  
ፍርያትካ ነይሩ ዝኾነ መስዋእቲ  
ፀልማት ንክቕንጠጥ ክወግሕ ምእንቲ  
እያሱ ቃልሲ ማለት ንስኻ ንስኻ ማለት ቃልሲ  
መርዚ ንፀላእቲ ንወገን ደባሲ

ፀገማት ናይ ህዝቢ መርሚርካ ብልቢ  
ምንጭ ንክጠፍእ ፍትሑ ክጻቢ  
ክያነ ኣልቢስካ ክርእ ብቐሊሉ  
ትበላሓት ፍርያት ንክትረክበሉ  
ላዕልን ታሕትን ቀትሪ ምስ ለይቲ  
ከይድካዮ ጉዕዞ ብዘይካ ዕረፍቲ  
ገድሊ ንክዕወት ሕልፊ እጃም ሂብካ  
ቃል ናይ ዝሓለፉ ብፅንጻት ጨቢጥካ

ክንዲ ሸሕ ትሰርሕ ክንዲ ሸሕ ገጢምካ

ዘፀግብ ትፍፅም ብሱል ነይሩ ስራሕኻ

ንሰኻ ዓርሰ እምነት

ንሰኻ ፅንግት

ንሰኻ በርቂ

ንሰኻ ተፈቲንካ ብሓዊ ከምወርቂ

ንሰኻ ዕላማ ንሰኻ ቃልሲ

ንሰኻ መዐገሲ ኣንጀት መለስለሲ

ገድሊ ንግኻ ጥራሕ ወሊዱ መኸኑ

ባዲሙ ይመስለኒ ማህፀኑ

ምኻድካ ሰሚዐ ቃላትካ ዘኪረ

ቁሩብ ክጠቓቕስ ክፍትን ኣሕፂረ

ንኹሉ ከይገልፆ ኣበይ ክውድኦ

ክገድፎ ንታሪኽ ባዕሉ ክምልኦ

**በርቃዊ መጥቃዕቲ**

**ሰራዊት ህዝብና ግንብር ዘይጻፅፍ**

**ዘኸስሶ ዘይገድፍ ዘኸስሮ ዘይትንክፍ**

**ዕፉፍ መፅናዕቲ ተኸሉ**

**ብረት ጥይቱ ውልቂሉ**

ተበገሰ ከም አመለ.

ይሃበና ይሃብኩም ክደምቕ ንይላና

ዘይጎድል ስንቂ ሙሉእ ሓቦ ሒዝና

ሳንጃ አፈ.ሙዝ ዓምሮ

ቦምባኻ ፍታሕ ተዳሎ

አብ መትከል ምውዳቕ መሃሮ

ብረታትና

ታሪኽ ይዘክረን ብረትና ጠጎግቲ

መሳንይቲ መትከል ዕላማ ሰነይቲ

ሳንጃ አልቢን ሲ.ሞኖፍ ቀደምና

ተሳንዲት ምንሸር አይና

ክቢድ ብረት ድምፂ ናይ ከደክ

ሰባሪ ድፋዕ ጉዕዞ ዘይህክ

መስርዕ ሒዘን ኩለን እንትዕልላ

ራዕዲ ይፈጥራ ለባም የፀልላ

እምነተይ

እምነተይ እምነተይ እምነተይ

አብ መትከል ሞተይ  
ክሪኢ ኣይፈቱን ስቓይ  
ወፁዕ ህዝበይ

ጋሽ (ቅድሚ ምስ ጀብሃ ኩናት)

ጋሽ ዓብይ ፍባ ብዙሕ ዝፍልፍልካ  
አዝመራ ዕድያ እንተመላእኻ  
በል ፉፍ በል ዛሪ ሞይሕለፍ ፍቴ ግዜኻ  
ዕግስ ህድእ ኢለ ክሳብ ዝሰግረካ

ንተከዘ ዝተደረፈ ብከባቢ73

ብዙሕ ውጥም ቅልቅል ዝለመድካ  
በሊሕ ሓንጎል ደም ብጾት ሰቲኻ  
ምምካትካ ምዝራይ ካብ ገደፍካ  
ሎሚ ግርም መትከል ተመርኩስካ

ዛሬና (ንፃዕዳ ራዕዲ ኣመልኪቱ ካብ ዝደረፎ)

ግርሓ ከተማታት ምስተን ምራኹተን  
ወላዳት ጀጋኑ ሓላላት እየን ነይረን  
ኣይክም ሎሚን ግ ተፈልየን ካብ ደቀን

**ጊሓት ጊሓት አውያት ይስማዕ አብ ኅጅአን**

**ተወርዋራይ ዓረና ዝናሩ**

**ተገደም ሰራዊት አብ ኅላጉል**

**ከክንዲ ድፋዕኻ አለካ መትከል**

**ሀጁም እቶ ሃዩ ይተዓለል**

**መትከል**

**እንትእኩብ ሓይል ኻ በቲንካ**

**እንትብተን ሓይል ኻ አኪብካ**

**ብመትከል ተጥቅዕ ፀላእትኻ**

**መትከል**

**ንሰገናት ካብ ዝደረፎ**

**ሰገናት ከመይ ኮነ መን ሰዓረ ኩናት**

**ተሓናነኻ ብዕንጨይቲ ብረት**

**ካብ 77 ዓ/ም-79 ዓም ንዝነበረ ናይ ቃልሲ ኩነታት እንትገልፅ**

**ገልበጥበጥ በሃላይ ሓይል ምሽጥረኛ**

**ኣይ ወሩ ጉዕዞ ውሕሉል ፈረሰኛ**

**ሓሬት ተላቢሱ መጉዞምዘማይ**

**ማዕበልና ማዕበልና ማዕበል ተወርዋራይ**

ንእያሱ ብቐሊሉ ምግላፅ ኣይከኣልን። ናተይ ንእያሱ መግለፂ ክኾነኒ  
ዝኸእል

እያሱ ማለት ብረታዊ ተጋድሎ። ብረታዊ ተጋድሎ ማለት እያሱ።

እያሱ ማለት ትግርኛ። ትግርኛ ማለት እያሱ።

ብምባል ንእያሱ ክገልፃ ምፍታን ይቐለኒ።

ንመላእ ህዝብታት ኢትዮጵያ ብፍላይ ድማ ንህዝቢ ትግራይን  
መቓልስቱን ብዶት ብጠቐላላ ፅንዓት ይሃብኩም።

ካብ ሃይለ (ወዲ ባቤ) ኣውስትራልያ